

திராவிட மாடல் அரசு

55



‘இது நம்ம காலம்... நம்ம ஆட்டம்...!’

தமிழ்நாட்டில், கோலாகலமாக நடந்து முடிந்திருக்கிறது 6-வது ‘கேலோ இந்தியா இளையோர் விளையாட்டுப் போட்டிகள்’. பல புதிய சாதனைகள், இந்த முறை நடைபெற்ற போட்டியில் படைக்கப்பட்டுள்ளன. அதில் ஒன்று, தமிழ்நாடு இதற்கு முன்பு தேசிய அளவிலான விளையாட்டுப் போட்டிகளை நடத்தியிருந்தாலும், பதக்கப் பட்டியலில் முதல் மூன்று இடங்களுக்குள் இடம் பிடித்திருப்பது, நமது மாநிலத்தின் விளையாட்டுப் போட்டி வரலாற்றில் இதுதான் முதல்முறை..!

இன்று இந்தியாவின் பல மாநிலங்களும் பொருளாதார வளர்ச்சியை மட்டுமே குறிக்கோளாகக் கொண்டு செயல்பட்டு வரும் வேளையில், பொருளாதார வளர்ச்சி, சமூக வளர்ச்சி ஆகிய வற்றோடு விளையாட்டு வளர்ச்சியையும் இலக்காகக் கருதி நம் கழக அரசு செயல்பட்டு வருகிறது.

அன்புப் பாலமாகவும், சமூக நல்லிணக்கத்துக்கான ஆற்றலாகவும் விளையாட்டுப் போட்டிகள் பார்க்கப்பட்டு வரும் நிலையில், அவற்றைச் ‘சுயமரியாதை மற்றும் தன்னம்பிக்கையை மேம்படுத்தும்’ ஒன்றாக மாற்றி வருகிறது, நம் கழகத் தலைவர் முதலமைச்சர் தலைமையிலான ‘திராவிட மாடல் அரசு’. அதன் ஒரு பகுதியாகத்தான் ‘கேலோ இந்தியா இளையோர் போட்டிகள்-2023’ பிரமாண்டமாகவும் வெற்றிகரமாகவும் நடந்து முடிந்திருக்கின்றன.

நான்கு நகரங்களில் போட்டிகள்

நாட்டில் விளையாட்டுத் துறையை ஊக்குவிக்கும் பொருட்டு, ஒன்றிய அரசு ‘கேலோ இந்தியா’ எனும் திட்டத்தை 2018-ஆம் ஆண்டு அறிமுகப் படுத்தியது. இந்தத் திட்டத்தின் கீழ் ‘கேலோ இந்தியா இளையோர் விளையாட்டுப் போட்டிகள்’ (2018-ஆம் ஆண்டு முதல்), ‘கேலோ இந்தியா பல்சுதாரணப் போட்டிகள்’ (2020-ஆம் ஆண்டு முதல்), ‘கேலோ இந்தியா குளிர்தாது விளையாட்டுப் போட்டிகள்’ (2020-ஆம் ஆண்டு முதல்) மற்றும், ‘கேலோ இந்தியா பாரா விளையாட்டுப் போட்டிகள்’ (2023-ஆம் ஆண்டு முதல்) என நான்கு விதமான போட்டிகள் நடத்தப்படுகின்றன.

17 வயதுக்கு உட்பட்ட பள்ளி மாணவர்கள் மற்றும் 21 வயதுக்கு உட்பட்ட கல்லூரி மாணவர்கள் என இரண்டு பிரிவுகளாகப் போட்டிகள் நடத்தப்படுகின்றன. முதன்முதலில் இந்தப்

போட்டிகள் டெல்லியில் நடைபெற்றன. பிறகு, மகாராஷ்டிரா (2019), அசாம் (2020), ஹரியானா (2021), மத்திய பிரதேசம் (2022) ஆகிய மாநிலங்களில் நடத்தப்பட்டன.

இந்நிலையில், நமது மாண்புமிகு முதலமைச்சர் அவர்களின் சீரிய நோக்கில், மாண்புமிகு இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள் 2023-ஆம் ஆண்டுக்கான ‘கேலோ இந்தியா இளையோர் விளையாட்டுப் போட்டிகள்’ 2024-ஆம் ஆண்டு ஜனவரி 19 முதல் ஜனவரி 31 வரை சென்னை, மதுரை, திருச்சி, கோயம்புத்தூர் ஆகிய நகரங்களில் நடத்தப்படும் என அறிவித்தார். அதன்படி, இந்தப் போட்டிகள் இனிதே நடத்தப்பட்டுள்ளன.

இதில் என்ன சிறப்பு என்றால், கடந்த 5 முறை நடத்தப்பட்ட போட்டிகள் எல்லாம், அவற்றை நடத்தும் மாநிலத்தின் ஏதேனும் ஒரே ஒரு நகரத்தில் மட்டும்தான் நடத்தப்பட்டுள்ளன. ஆனால், தமிழ்நாட்டில், தலைநகரம் சென்னையில் மட்டுமல்லாது, ‘டயர் 2 சிட்டிஸ்’ எனப்படும் இரண்டாவது மிகப் பெரிய, வளர்ந்து வரும் நகரங்கள் என்று சொல்லப்படும் மதுரை, திருச்சி, கோவை ஆகியவற்றிலும் இந்தப் போட்டிகள் நடைபெற்றுள்ளன. இதன் நோக்கம், விளையாட்டுத் துறையைச் சென்னை போன்ற பெருநகரங்களில் மட்டும் வளர்க்காமல், கிராமப்புறங்களிலும் வளர்க்கவேண்டும் என்பதுதான்.

நிறைய வீரர்கள்... நிறைய போட்டிகள்...

இந்தப் போட்டிகளில், யூனியன் பிரதேசங்கள் உட்பட 31 மாநிலங்களிலிருந்து 5 ஆயிரத்து 630 விளையாட்டு வீரர்கள் கலந்துகொண்டனர். அவர்களில், ஆண்கள் 2 ஆயிரத்து 875 பேரும், பெண்களில் 2 ஆயிரத்து 755 பேரும் கலந்துகொண்டனர். தமிழ்நாட்டிலிருந்து, 570 விளையாட்டு வீரர், வீராங்கனைகள் கலந்து கொண்டனர். இதில் சிறப்பு என்னவென்றால், இந்தியாவில் நடத்தப்படும் தேசிய அளவிலான விளையாட்டுப் போட்டி ஒன்றில், இவ்வளவு எண்ணிக்கையிலான வீரர்கள் தமிழ்நாட்டில்

‘முத்துவேல் கருணாநிதி ஸ்டாலின் எனும் நான்’ என்று ஊறுதிமொழி எடுத்துக்கொண்ட நாளில் இருந்து, தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார், நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்குப் பறைசாற்றுகிறது இந்தப் பகுதி.



இருந்து கலந்துகொண்டிருப்பது நமது மாநில விளையாட்டு வரலாற்றில் இதுவே முதல்முறை.

மேலும், இந்த முறை 26 வகையான விளையாட்டுப் போட்டிகள் நடைபெற்றுள்ளன. இது கடந்த 5 முறை நடைபெற்ற போட்டிகளைக் காட்டிலும் அதிகம். இந்த 26 வகையான போட்டிகளிலும் நம் தமிழ்நாட்டு வீரர்கள் கலந்துகொண்டு பதக்கம் பெற்றுள்ளார்கள் என்பது போற்றத்தக்க சாதனை.

38 தங்கப் பதக்கம், 21 வெள்ளிப் பதக்கம், 39 வெண்கலப் பதக்கம் என 98 பதக்கங்களைப் பெற்று, தேசிய அளவில் இரண்டாம் இடத்தை, தமிழ்நாடு அணி பெற்றுள்ளது.

மணிப்பூரை சாதிக்க வைத்தோம்!

தமிழ்நாட்டு மக்கள் மட்டுமல்லாது, மணிப்பூர் மக்களும் இனி வரும் காலங்கள் எல்லாம் பேசும் ஒரு வரலாற்றுச் சாதனையும் இந்த முறை நடைபெற்ற ‘கேலோ இந்தியா’ போட்டிகளில் நிகழ்ந்துள்ளது. கடந்த ஆண்டு மணிப்பூர் மிக மோசமான இன, மதக் கலவரங்களை சந்தித்தது. அதன் மிச்சம், இன்றும் அந்த மாநிலத்தில் புகைந்துகொண்டிருக்கிறது.

அப்படி ஓர் இக்கட்டான சூழ்நிலையில், சாமானியர்களைப் போலவே அந்த மாநிலத்தின் விளையாட்டு வீரர்களும் பாதிக்கப்பட்டனர். உயிரைக் கையில் பிடித்துக் கொண்டிருக்கும் வேளையில், விளையாட்டுப் பயிற்சி எல்லாம், அங்கே நினைத்துக்கூடப் பார்க்க முடியாது. முறையான பயிற்சி இல்லை என்றால், அந்த வீரர்களால் அடுத்தடுத்து வரும் போட்டிகளில் பங்கேற்று ஜோலிக்க முடியாது.

இந்தப் பின்னணியில், அங்குள்ள வீரர்களின் நிலையைப் புரிந்துகொண்ட ‘திராவிட மாடல் அரசு’, அங்குள்ள வீரர்களைத் தமிழ்நாட்டுக்கு வந்து பயிற்சி மேற்கொள்ள அன்பழைப்பு விடுத்தது. அதை ஏற்றுக்கொண்ட 15 வான் வீச்சு விளையாட்டு வீரர்கள் சென்னையில் ஒரு மாதம் தங்கி பயிற்சி மேற்கொண்டனர். அவர்களுக்கான

‘கேலோ இந்தியா-2023’ இலட்சினையில் (லோகோ) வான்புகழ் கொண்ட வள்ளுவர் இடம் பெற்றிருந்தார். முத்தமிழறிஞர் கலைஞரின் நூற்றாண்டு கொண்டாட்டமும் இந்தத் தருணத்தில், அவரால் குமரியில் எழுப்பப்பட்ட அந்தச் சிலை, தமிழ்நாட்டின் பெருமையையும், கலைஞரின் சாதனையையும் ஒருசேர எடுத்துக்காட்டுவதாக அமைந்திருந்தது. மேலும், இந்தப் போட்டியின் அடையாள உருவமாக (மஸ்கோட்), ஆங்கிலேய ஆதிக்கத்தை எதிர்த்துப் போரிட்ட வீர மங்கை வேலுநாச்சியார் இருந்தார். கூடுதலாக, தமிழ்நாட்டின் பாரம்பரிய விளையாட்டான சிலம்பம், இந்த முறை ‘டெமோ’ (செயல் விளக்கம்) போட்டியாக இடம்பெற்றிருந்தது.

விமானப் பயணச் செலவு, தங்குமிடம், உணவு என எல்லா செலவுகளையும் நம் கழக அரசே ஏற்றுக்கொண்டது. அதன் விளைவாக, இங்கு வந்து பயிற்சி பெற்ற இரண்டு வீரர்கள், ‘கேலோ இந்தியா-2023’ போட்டியில் பதக்கம் வென்றுள்ளார்கள்.

தான் மட்டும் சாதித்தால் போதும் என்று நினைக்காமல், அல்லப்படும் மக்களை அரவணைத்து அவர்களையும் வெற்றி பெறச் செய்வதுதானே ‘திராவிட மாடல்...!’. அந்த ‘மாடல்’, வெற்றுக் கூச்சல் அல்ல, உயிர்ப்புள்ள தத்துவம் என்பதை உணர வைத்துள்ளது இந்தச் சாதனை.

வீரர்கள் மெச்சிய உபசரிப்பு!

1,020 விளையாட்டுத் தொழில்நுட்ப வல்லுநர்கள், 1,331 அணி மேலாளர்கள், 480 விளையாட்டுத் தன்னார்வலர்கள் மற்றும் 1,450 தன்னார்வலர்கள் ஆகியோர் ‘கேலோ இந்தியா இளையோர் விளையாட்டுப் போட்டிகள்’ சிறப்பாக நடைபெறுவதற்கு உறுதுணையாக இருந்தனர். இந்த போட்டியில் அனைவருக்கும் நட்சத்திர விடுதிகளில் தரமான உபசரிப்பு வழங்கப்பட்டது.

‘ஒரு டிரில்லியன் டாலர் பொருளாதாரம்’ என்பது எப்படி நம் இலக்கோ, அதேபோல ‘இந்தியாவின் விளையாட்டுத் தலைநகரம் தமிழ்நாடு’ என்பதும் நம் குறிக்கோள். அந்தப் பயணத்தில், ‘கேலோ இந்தியா-2023 போட்டிகள்’ இன்னொரு மைல்கல்..!

...சாதனை தொடரும்

சொன்னது ஒன்று: நடந்தது வேறு!

முந்தைய ஐக்கிய முற்போக்குக் கூட்டணி ஆட்சியில் சராசரியாக 0.61% ஆக இருந்த கல்விக் கட்டண நிதி ஒதுக்கீடு, பா.ஜ.க. ஆட்சியில் 0.44 விழுக்காடாக குறைந்திருக்கிறது. நிதியைக் குறைத்ததோடு மட்டும் அவர்கள் நிற்கவில்லை.

இந்தி, சமஸ்கிருதம், குலக்கல்வியைத் திணிக்கும் புதிய கல்விக் கொள்கை, கிராமப்புற, ஏழை - எளிய மாணவர்களின் மூலத்துவக் கனவைச் சிதைக்கும் நீட், முற்படுத்தப்பட்ட ஏழைகளுக்கு 10 விழுக்காடு இடஒதுக்கீடு என கல்வித்துறை சைச் சிதைக்கும் முயற்சிகள் எண்ணற்றவைக் கடந்த 10 ஆண்டுகளில் நடந்திருக்கின்றன.

முகலாயர் ஆட்சி கால வரலாறுகளை

நீக்கியது, சாதி அமைப்பு முறைகளைத் திணித்தது, சமூக இயக்கங்கள் மற்றும் அதன் தலைவர்கள் குறித்தான பாடப் பிரிவுகள் நீக்கம், சார்லஸ் டார்வினியை கோட்பாடுகள் நீக்கம் எனப் பாடப்புத்த கங்களில் பா.ஜ.க.வின் இந்துத்துவக் கொள்கைகளைத் திணிக்கிற முயற்சிகள் கடந்த ஐந்தாறு ஆண்டுகளாக மிக வேகமாக நடந்து கொண்டிருக்கின்றன.

கடந்த 5 ஆண்டுகளில் மத்தியப் பல்கலைக்கழகங்களில் ஓபி.சி. மாணவர்கள் 4 ஆயிரத்து 956 பேரும், எஸ்.சி. மாணவர்கள் 2 ஆயிரத்து 622 பேரும், எஸ்.டி. மாணவர்கள் 2 ஆயிரத்து 424 பேரும் இடைநின்றுள்ளனர். பா.ஜ.க மற்றும் அதனைச் சார்ந்த அமைப்புகள் விதைக்கும் இந்துத்துவா சிந்தனைகளால், கல்வி வளாகங்களில் அதிகரிக்கும் பாடுபாடு, இதற்கு முக்கிய காரணமாகக் கூறப்படுகிறது.

பள்ளாஷ்பேக்



அருகில் அழைத்தார்!

1960-ஆம் ஆண்டு முதல் கழகத்தில் உறுப்பினராக உள்ளேன். கஞர் ஒன்றியத்தில் பொருளாளராக இரண்டு முறை பணியாற்றும் வாய்ப்பு எனக்குக் கிடைத்தது. அந்த சமயத்தில் சென்னையில் அண்ணா அறிவாலயம்

கட்டுவதற்கு தமிழ்நாடு முழுவதும் இருந்து கழக உடன்பிறப்புகள் நிதி அளிக்கத் தொடங்கினர். அப்படி நிதி வழங்கியவர்களை அங்கீகரிக்கும் வகையில், தலைவர் கலைஞர் அவர்கள் மோதிரம் அணிவித்து வாழ்த்தினார். கருரில் நடைபெற்ற நிகழ்வில் தங்கி நின்ற என்னையும் மேடைக்கு அழைத்து, ‘அட வாய்பா பக்கத்தில்’ என்று அழைத்து மோதிரம் அணிவித்தார். இந்த நிகழ்ச்சி என் வாழ்க்கையில் மறக்க முடியாத ஒன்றாகும். கூட்ட மேடையில் அன்பிலார் அவர்களும் இருந்தார்.

-சாரதி கே.சுப்ரமணியம், கஞர்.



சாரதி கே.சுப்ரமணியம்

கருவூலம்


கலைஞரின் கறுப்புக் கண்ணாடி!

1954-இல் பரமக்குடியில் சுட்டத்தை முடித்துவிட்டு, காரில் திருச்சி ஸ்டாண்டார் கலைஞர். ஓட்டுநர், சாலையின் வளைவை கவனிக்காமல் மைல்கல் மீது மோதிவிட்டார். அந்த விபத்தில், கலைஞரின் வலதுகண் பாதிக்கப்பட்டது. பல மாதங்கள் வலியால் துடித்தார் கலைஞர். பல அறுவை சிகிச்சைகள் செய்ய ஓர்ந்ந்தது. அதற்குப் பிறகுதான் கறுப்பு கண்ணாடி அணிய ஆரம்பித்தார்.

திராவிடத்தால் வாழ்கிறோம்

386

எழுத்து : கோவி.லெனின்
ஒலியம் : கி.சொக்கலிங்கம்



-வாழ்வோம்